

**महाराष्ट्र विधानपरिषद**  
**दिवसाच्या कामकाजाचा क्रम**  
**बुधवार, दिनांक २६ जून, २०१९**  
**(सकाळी १०-०० ते ११-३० वाजेपर्यंत)**

(क) : लक्षवेधी सूचना — (म.वि.प. नियम १०१ अन्वये) —

(१) (शुक्रवार, दिनांक २१ जून, व सोमवार, दिनांक २४ जून, २०१९ रोजीच्या दिवसाच्या कामकाजाच्या क्रमात दर्शविण्यात आलेली प्रलंबित लक्षवेधी सूचना) —

अॅड. अनिल परब, वि.प.स. पुढील तातडीच्या व सार्वजनिक महत्वाच्या बाबीकडे मत्स्यविकास मंत्र्यांचे लक्ष वेधतील :-

"वेसावा मच्छिमार विविध कार्यकारी सहकारी सोसायटी लिमिटेड या संस्थेमार्फत संस्थेच्या सभासदांना मच्छिमार नौकाकरिता करण्यात येणाऱ्या १९ महिन्यांचा म्हणजेच माहे ऑगस्ट, २०१७ ते एप्रिल, २०१९ या कालावधीतील डिझेलवरील प्रतिपूर्ती परतावा रुपये १२,५६,७९,९४७/- आजतागायत मिळालेला नसल्याचे नुकतेच माहे मे, २०१९ मध्ये उघडकीस येणे, प्रतिपूर्तीसंदर्भातील प्रस्ताव आवश्यक त्या कागदपत्रांसह शासनाच्या मत्स्यव्यवसाय विभागाकडे सादर करून प्रतिपूर्ती मिळालेली नसणे, मच्छिमारांना डिझेलवरील प्रतिपूर्ती अद्याप मिळालेली नसल्याने मच्छिमार आर्थिक संकटात सापडलेले असून बहुसंख्य मच्छिमारी नौका मच्छिमारीसाठी होणारा खर्च परवडत नसल्यामुळे बंद होत असणे, याकडे शासनाचे जाणीवपूर्वक होत असलेले दुर्लक्ष, परिणामी मच्छिमारांमध्ये प्रचंड असंतोष पसरणे, सदर संस्थेने प्रलंबित डिझेल प्रतिपूर्ती परतावा तातडीने मिळावा तसेच डिझेल तेलावरील मूल्यवर्धित कराची प्रतिपूर्ती/परतावा रक्कम ६० टक्के व ४० टक्के प्रमाणात वाटप करणेसंदर्भातील नियम रद्द करणे आदि बाबत शासनाकडे केलेली मागणी, याबाबत शासनाने गांभीर्याने लक्ष घालून मच्छिमारांना प्रलंबित असलेल्या डिझेल प्रतिपूर्ती परतावा करणे गरजेचे असणे, त्यांना तात्काळ आर्थिक मदत करून आर्थिक संकटातून वाचविण्याची आवश्यकता, याबाबत शासनाने तातडीने करावयाची कार्यवाही व याबाबत शासनाची प्रतिक्रिया व भूमिका."

(मंगळवार, दिनांक २५ जून, २०१९ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — (अनुक्रमांक- (२) व (३))-

(२) **अॅड. हुस्नबानू खलिफे**, सर्वश्री. अशोक ऊर्फ भाई जगताप, शरद रणपिसे, रामहरी रुपनवर, आनंदराव पाटील, डॉ. सुधीर तांबे, आर्कि. अनंत गाडगीळ, श्री. जनार्दन चांदूरकर, **वि.प.स.** पुढील तातडीच्या व सार्वजनिक महत्वाच्या बाबीकडे **मदत व पुनर्वसन मंत्र्यांचे** लक्ष वेधतील :-

"राजापूर तालुक्यातील (जि.रत्नागिरी) अर्जुना मध्यम प्रकल्पग्रस्तांचे सुयोग्य पुनर्वसन झाल्याचा प्रशासन दावा करीत असणे, मात्र येथील प्रकल्पग्रस्त ग्रामस्थांना अपुऱ्या सुविधांमुळे अनेक समस्या व अडचणींना तोंड द्यावे लागत असल्याचे माहे जून, २०१९ रोजी वा त्यासुमारास उघडकीस येणे, गेली अनेक वर्षे प्रकल्पग्रस्तांच्या पुनर्वसनामधील एकूण १८ नागरी सुविधांची पूर्तता करण्याची मागणी असणे, त्यासाठी येथील ग्रामस्थांनी अनेकवेळा शासनास विनंती अर्ज, निवेदने, आंदोलने करणे, वास्तविक जिल्हाधिकारी यांनी या पुनर्वसन गावठाणाची ग्रामस्थांसोबत क्षेत्रीय पहाणी करण्याचे आदेश उपजिल्हाधिकारी यांना देणे, त्यानुसार ग्रामस्थांसमवेत अपुऱ्या नागरी सुविधांची प्रत्यक्ष पहाणी करून हा अहवाल प्रशासनाला सादर करणे, मात्र या अहवालावर अद्यापही ठोस कार्यवाही करण्याबाबत शासन दाखवित असलेली अनास्था, परिणामी या पुनर्वसित गावठाणांमधील ग्रामस्थांत तीव्र असंतोषाचे वातावरण पसरले असणे व त्यांनी लोकशाही मार्गाने या प्रकल्पाचे काम बंद पाडण्याचा निर्णय घेतला असणे, करिता शासनाने या संदर्भातील प्रत्यक्ष पहाणी अहवालाचा आधार घेऊन या पुनर्वसित गावठाण्यात १८ नागरी सुविधा तातडीने उपलब्ध करून देण्याबाबत शासनाने करावयाची कार्यवाही व शासनाची प्रतिक्रिया."

(३) **श्री. प्रसाद लाड**, **वि.प.स.** पुढील तातडीच्या व सार्वजनिक महत्वाच्या बाबीकडे **जलसंधारण मंत्र्यांचे** लक्ष वेधतील :-

"शासनाने सन १९९२ मध्ये वागदे (ता. कणकवली, जि. सिंधुदुर्ग) येथील लघुपाटबंधारे धरण प्रकल्पाच्या अंदाजित १६ कोटी रुपये खर्चास मंजूरी देऊन कामास प्रत्यक्षात सुरुवात केल्यानंतर मागील अनेक वर्षांपासून काम संपूर्णतः ठप्प झालेले असणे, या धरण प्रकल्पामुळे बाधित झालेल्या शेतकऱ्यांना आजमितीस नुकसान भरपाई देण्यात आलेली नसणे, धरणाचे काम अर्धवट स्थितीत बंद असल्याने एकीकडे तेथील ग्रामस्थ तसेच शेतकऱ्यांना नाहक सिंचनापासून वंचित होण्याची आलेली पाळी तर दुसरीकडे धरणाच्या बांधकामास विलंब होत असल्याने दिवसेदिवस

धरणाच्या अंदाजित खर्चास प्रचंड प्रमाणात झालेली वाढ, धरणाचे काम विनाविलंब हाती घेऊन पूर्ण करण्यात यावे तसेच धरणग्रस्त शेतकऱ्यांना नव्या भूसंपादन कायद्यान्वये नुकसान भरपाई मिळावी म्हणून वागदे धरण संघर्ष समिती कसवण मार्फत मा. मुख्यमंत्री. मा. जलसंपदा मंत्री, मा. पालकमंत्री सिंधुदुर्ग जिल्हा, प्रधान सचिव जलसंपदा विभाग, कार्यकारी अभियंता, लघुपाटबंधारे विभाग सिंधुदुर्ग आदींकडे सातत्याने लेखी निवेदनाद्वारे केलेली मागणी, त्याकडे शासनाचे जाणीवपूर्वक झालेले व होत असलेले दुर्लक्ष, परिणामतः तेथील जनतेत शासनाच्या उदासीनतेच्या धोरणामुळे निर्माण झालेला असंतोष, शासनाने अलीकडेच २०२० पर्यंत सर्व अपूर्ण धरणांची कामे पूर्ण करण्याबाबत जाहीररीत्या धोरण जाहीर केल्याप्रमाणे वागदे लघुपाटबंधारे धरणाचे काम विनाविलंब हाती घेऊन तसेच सर्व प्रकल्पग्रस्तांना नव्या भूसंपादन कायद्यान्वये नुकसानभरपाई देण्याची आवश्यकता, याप्रकरणी शासनाने केलेली कार्यवाही व प्रतिक्रिया."

(४) श्री. गिरीशचंद्र व्यास, वि.प.स. पुढील तातडीच्या व सार्वजनिक महत्वाच्या बाबींकडे **मुख्यमंत्र्यांचे** लक्ष वेधतील :-

"नागपूर महानगर हे होलसेल वस्तुंचा व्यापार करणारी ही एक बाजारपेठ असणे, व्यापारी बाजारपेठ म्हणून सुपारी-मसाले, धान्य व अन्य वस्तुंचासाठी अनेक खाजगी व शासकीय गोदामांमध्ये साठे व एअर कंडिशनर साठवलेला असणे, येथे नियमाप्रमाणे अग्निशमन विभागाच्या परवानग्या तसेच बांधकाम विभागाची परवानगी घेऊन व अग्निशमन मानक यंत्रे, पाण्याचा मुबलक साठा, योग्य ती पाईपलाईन, अधिकृत-पंजीकृत ठेकेदाराकडून ते काम पूर्ण केल्यावरच गोदामे सुरू करणे अपेक्षित असणे, परंतू नागपूरमध्ये या गोदामांना परवानग्या नसणे, मानक पूर्ण केलेले नसणे, असे अनेक गोडाऊन वेअर हाऊस व्यापाऱ्यांचा माल ठेवणे, भाडे घेणे, अंडर इन्शुरन्स नोंदवतात असे निदर्शनास येणे, गेल्या काही वर्षांत अनेक मोठ्या गोदामांना भिषण आगी लागणे, त्यामध्ये कोट्यवधी रुपयांच्या मालाचे नुकसान होणे, अनेक व्यापाऱ्यांचे मोठ्याप्रमाणात नुकसान होणे, काम करणारे मजूर मृत्यूमुखी पडणे, गोदाम मालकांविरुद्ध एफआयआर दाखल होऊनही आजपर्यंत कार्यवाही न होणे, मृतकांना मोबदला व न्यायही मिळाला नसणे, एकूण ४ हजारच्या वर एनओसी मधून केवळ ६२५ एनओसी मिळाल्या असणे, परंतू बाकीच्यांचे काय याबाबत प्रश्नचिन्ह उपस्थित होणे, सुरूची मसाले यांचे गोडाऊनला आग लागणे, नागपूर शहरात कापसी महालगाव मध्ये साँ मिलला आग लागणे तसेच एकाच दिवशी व्यंकटेश ले-

आऊटमधील तीन साँ मिलला आग लागणे, गांधीबाग येथील सेंटर अॅव्हिन्यू रोडवर दवाई मार्केटला मोठ्या प्रमाणात आग लागणे, नागपूरात अग्निशमन विभागाकडे एनओसीसाठी ३६४८ कर्मशिल आणि रेसीडेंशीयल इमारतीसाठी अर्ज येणे, त्यापैकी ६७५ इमारतींना एनओसी दिल्याचे समजणे, या ठिकाणी २०२५ इमारत संचालकांना नोटीसा देण्यात आलेल्या असणे, यामध्ये १०४५ इमारती असुरक्षित घोषित केलेल्या असतानाही या इमारतीच्या संचालकांवर कोणतीच कारवाई करण्यात आलेली नसणे, गेल्या मे महिन्यात एकूण ३०४ आगीच्या घटना नागपूर शहरात घडलेल्या असणे, याचप्रमाणे नागपूर शहरात मोबाईलचे ८०० अवैध मोबाईल टॉवर सुद्धा उभारलेले असणे, त्यामुळे नागपूर शहरात आगीचे प्रमाण वाढणे, अनधिकृत इमारत, अग्निशमन दल व मोबाईल टॉवर मालक यांच्या संगनमताने शहरात मोठ्याप्रमाणात अनधिकृत बांधकामे वाढणे, याबाबत शासनाने करावयाची कारवाई व प्रतिक्रिया."

- (५) **सर्वश्री ख्वाजा बेग**, हेमंत टकले, किरण पावसकर, आनंद ठाकूर, अॅड. राहुल नार्वेकर, श्रीमती विद्या चव्हाण, **वि.प.स.** पुढील तातडीच्या व सार्वजनिक महत्वाच्या बाबीकडे **वने मंत्र्यांचे** लक्ष वेधतील :-

"नागपूर-बोरी-तुळजापूर (जि.यवतमाळ) महामार्ग ३६१ चे बांधकाम करण्यासाठी विनापरवाना लाखो सागवान वृक्षांची बेसुमार झालेली वृक्षतोड, यामध्ये वरिष्ठ अधिकाऱ्यांनी चौकशी केली असता यामध्ये हिवरी वनपरिक्षेत्र तसेच दक्षिण आर्णी वनपरिक्षेत्र अधिकारी दोषी आढळून येणे, या राष्ट्रीय महामार्गाला ३६ हजार चौ.मी. ३.६ हेक्टरस वनजमिनी या केन्द्र सरकारच्या पुर्व परवानगी शिवाय वापर करण्यात येणे, तसेच त्यावर ईन्युमरेशन डाटानुसार उभी झाडे मोजणे गरजेचे असताना तशी कार्यवाही न करणे त्यामुळे करोडो रुपयांचा भ्रष्टाचार होणे, महामार्ग बांधकाम करताना तब्बल १५०० सागवान वृक्ष चोरीला जाणे ही बाब गंभीर असणे, त्याची चौकशी सुद्धा दडपविण्यात आलेली असणे, १५०० सागवान वृक्षांच्या कत्तलीबाबतची माहिती विभागीय आयुक्त यांना देण्यात न येणे, किंवा आढावा बैठकीत अहवालही दाखल न करणे, यावरून वनविभागाचेच अधिकारी चोरी करित असल्याची धक्कादायक बाब उघड होणे, याप्रकरणाची सखोल चौकशी करून याप्रकरणात दोषी असलेल्या अधिकाऱ्यांवर तातडीने कारवाई करण्याची आवश्यकता, यावर शासनाने केलेली व करावयाची कारवाई."

- (६) **सर्वश्री अमरनाथ राजूरकर**, शरद रणपिसे, रामहरी रुपनवर, धनंजय मुंडे,

**वि.प.स.** पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"नांदेड जिल्ह्यासह राज्यातील काही शेतकऱ्यांनी उस तोडणी यंत्र खरेदी करणे, सदरील ऊसतोडणी यंत्र खरेदी करणाऱ्या शेतकऱ्यांना आर्थिक अडचणी येवू नयेत यासाठी शासनाने आजपर्यंत अनुदान देणे, तसेच शासनाने वेळोवेळी ऊसतोड यंत्रास अनुदान देण्याच्या घोषणा करणे, त्यामुळे या शेतकऱ्यांचे अनुदानाचे प्रस्ताव साखर आयुक्त स्विकारत नसणे, वास्तविक सदरील अनुदान मिळेल हे गृहीत धरून वित्तीय संस्थाकडून सदरील यंत्र खरेदी केले असणे, अनुदान न मिळाल्यास घेतलेल्या कर्जाची परतफेड करणे शक्य होणार नसणे, सदरील व्यवसाय निसर्गावर अवलंबून असल्यामुळे शासनाने मदत केल्याशिवाय या शेतकऱ्यांना व्यवसाय करणे कठीण होवून ते कर्जबाजारी होणे व त्यांच्या उदर निर्वाहाचा गंभीर प्रश्न निर्माण होणार असतानाही त्याकडे शासन करीत असलेले अक्षम्य दुर्लक्ष, परिणामी या यंत्रधारक शेतकऱ्यांत पसरलेले असंतोषाचे वातावरण व नाराजीची भावना, त्यामुळे शासनाने जाहीर केल्याप्रमाणे निर्णय घेवून या अनुदानापासून वंचित राहिलेल्या शेतकऱ्यांना त्यांच्या ऊसतोड यंत्रास अनुदान देण्याबाबत करण्याची कार्यवाही व शासनाची प्रतिक्रिया."

(७) **सर्वश्री आनंद ठाकूर**, हेमंत टकले, श्रीमती विद्या चव्हाण, अॅड. राहुल नार्वेकर, **वि.प.स.** पुढील तातडीच्या व सार्वजनिक महत्वाच्या बाबीकडे **मदत व पुनर्वसन मंत्र्यांचे** लक्ष वेधतील :-

"दिनांक ११ नोव्हेंबर, २०१८ रोजी पासून डहाणू, धुंदलवाडी भागात भूकंपाचा पहिला धक्का बसला, त्यानंतर दिनांक २४ नोव्हेंबर, दिनांक २, ४ व ८ डिसेंबर, २०१८ रोजी २.९ ते ३.३ रिश्टर स्केल इतक्या तीव्रतेचे धक्के या भागात बसणे, तसेच या संपूर्ण परिसरात अनेक सौम्य स्वरूपाचे भूकंपाचे धक्के वारंवार बसल्याने डहाणू तालुक्यातील बहुतांश रहिवाशांनी स्थलांतर करणे, धुंदलवाडी आश्रमशाळेतील ७०० निवासी विद्यार्थी, तसेच चिंचले आश्रमशाळेतील ४०० विद्यार्थी भूकंपाच्या भितीपोटी शाळेत जात नसणे, डहाणू तालुक्यासह पालघर, वसई तालुक्यात मोठ्या प्रमाणात रहिवासी वसाहती व संकुले असून २०१० पासून इमारतीची रचना भूकंपप्रवण क्षेत्र-३ अनुषंगाने करण्यात आलेली असणे, परिसरात भूकंपाच्या मोठ्या व मध्यम धक्क्याने सुरक्षिततेचा निर्माण झालेला प्रश्न, परिणामी स्थानिक नागरिकांमध्ये पसरलेले भितीचे व चिंतेचे वातावरण, परिसरात गावपातळीवर जाऊन नागरिकांमध्ये भीतीचे वातावरण पसरू नये यासाठी जनजागृती करून

आपत्कालीन कार्यवाहीचे प्रशिक्षण देण्याची गरज, यावर शासनाने तातडीने केलेले कार्यवाही व करावयाची उपाययोजना."

(सकाळी ११-३० ते दुपारी १२-३० वाजेपर्यंत)

(ख) : सन २०१९-२०२० च्या अतिरिक्त अर्थसंकल्पावरील सर्वसाधारण चर्चेस वित्त मंत्र्यांचे उत्तर.

(दुपारी १-०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे -

महसूल मंत्री : "दिनांक २३ डिसेंबर, २०१५ रोजी श्री.शरद रणपिसे व इतर वि.प.स. यांच्या म.वि.प. नियम २६० अन्वये प्रस्तावावरील चर्चेच्यावेळी सभागृहात दिलेल्या आश्वासनाच्या (आश्वासन क्रमांक ४२४) अनुषंगाने चौकशी अहवाल व त्यावरील कार्यवाही अहवाल" सभागृहासमोर ठेवतील.

तीन : "लोकलेखा समितीचा "सत्तावन्नावा" अहवाल सभागृहास सादर करणे."

चार : विधानपरिषद विशेषाधिकार समितीचा खालील नमूद प्रकरणासंदर्भातील अहवाल सादर करणे :-

सन्माननीय विधानपरिषद सदस्य श्री.हेमंत टकले यांनी "न्यूज १८-लोकमत" या मराठी वृत्तवाहिनीचे मालक, संपादक, वृत्तसंपादक, संबंधित वार्ताहर व श्री. प्रमोद पुरंदरे, व्यवस्थापकीय संचालक, एचडीआयएल कंपनी यांच्याविरुद्ध दिनांक ०१ मार्च, २०१८ रोजी उपस्थित केलेले विशेषाधिकार भंग व अवमानाचे प्रकरण.

पाच : (क) म.वि.प. नियम ९३ अन्वये सूचना — (असल्यास).

(ख) म.वि.प. नियम ९३ अन्वये सूचनांची निवेदने —

(अ) (मंगळवार, दिनांक २५ जून, २०१९ रोजीच्या दिवसाच्या कामकाजाच्या क्रमात दर्शविण्यात आलेल्या म.वि.प. नियम ९३ अन्वये सूचनांची निवेदने) —

(१) श्रीमती विद्या चव्हाण, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ९ वर गृहनिर्माण मंत्री निवेदन करतील:-

"मौजे अंधेरी, ता. अंधेरी न.भु.क्र १९५ पैकी या मिळकतीवरती शिवनगर, लोकनायकनगर, न्युकपासवाडी, शितलादेवी व शिवाजीनगर येथे विकासकाने ७० सदनिका बोगस लाभार्थ्यांना पात्र करुन सदनिका वाटप केल्याबाबत."

(२) **सर्वश्री दत्तात्रय सावंत, बाळाराम पाटील, श्रीकांत देशपांडे, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक ७ वर शालेय शिक्षण मंत्री** निवेदन करतील:-

"खाजगी व्यवस्थापनेच्या शाळेतील सर्व कर्मचाऱ्यांना सुधारित सेवांतर्गत आश्वासित प्रगती योजना लागू करणेबाबत."

(ब) **म.वि.प. नियम ९३ अन्वये सूचनांची नियमित निवेदने -**

(१) **श्री. अब्दुल्लाखान दुराणी, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक १९ वर सार्वजनिक बांधकाम (सार्वजनिक उपक्रम वगळून) मंत्री** निवेदन करतील:-

"गंगाखेड, जि.परभणी येथे पुणे-नांदेड या महामार्गावर होत असलेल्या वाहतूकीच्या खोळंब्यामुळे रुग्णांना जिव गमावण्याच्या घटना घडत असल्याबाबत."

(२) **श्री. किरण पावसकर, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक २९ वर सहकार मंत्री** निवेदन करतील:-

"जेट एअरवेज एम्प्लॉईज को.ऑ.क्रेडीट सोसायटी च्या थकबाकीबाबत."

(३) **डॉ. सुधीर तांबे, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक १२ वर शालेय शिक्षण मंत्री** निवेदन करतील:-

"राज्यातील १ नोव्हेंबर, २००५ पूर्वी विनाअनुदानीत अंशतः अनुदानित शाळेत नियुक्त झालेल्या व १ नोव्हेंबर २००५ नंतर १०० टक्के अनुदान मिळालेल्या शाळेतील किंवा तुकडीवरील सेवक असलेल्या सेवकांना नवीन परिभाषित अंशदायी पेन्शन योजना लागू न करता जुनीच पेन्शन योजना लागू करण्याबाबत."

(४) श्री. कपिल पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १५ वर शालेय शिक्षण मंत्री निवेदन करतील:-

"शिवनेरी विद्यामंदिर, साकीनाका, मुंबई या शाळेच्या संस्थाचालकाकडून शिक्षक/शिक्षकेतरांची मानसिक व आर्थिक छळवणूक होत असल्याबाबत."

(५) श्री. हरिसिंग राठोड, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १३ वर कृषी मंत्री निवेदन करतील:-

"यवतमाळ जिल्ह्यात यावर्षी खरीप हंगामाचे २१६१ कोटीचे कर्ज वाटपांचे उद्दिष्ट असतांना फक्त १६% इतकेच कर्ज वाटप झाल्याबाबत."

सहा : म.वि.प. नियम १०१ — अ अन्वये विशेष उल्लेख — (असल्यास).

## - मध्यंतर -

सात : शासकीय विधेयके —

विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१९ चे वि.स.वि. क्रमांक २ - महाराष्ट्र शेतजमीन (जमीनधारणेची कमाल मर्यादा) (सुधारणा) विधेयक, २०१९"

विधेयक प्रवर समितीकडे पाठविण्याबाबत सर्वश्री धनंजय मुंडे, शरद रणपिसे, प्रकाश गजभिये, वि.प.स. यांचा प्रस्ताव :-

"सन २०१९ चे वि.स.वि. क्रमांक २ - महाराष्ट्र शेतजमीन (जमीनधारणेची कमाल मर्यादा) (सुधारणा) विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) महसूल मंत्री.

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.प्रसाद लाड, वि.प.स.

(५) श्री.हेमंत टकले, वि.प.स.

(६) श्री.अशोक ऊर्फ भाई जगताप, वि.प.स.

(७) श्री.सतिश चव्हाण, वि.प.स.

(८) अॅड.अनिल परब, वि.प.स.

(९) श्री.विजय ऊर्फ भाई गिरकर,



(२) "सन २०१९ चे वि.स.वि. क्रमांक ३ - महाराष्ट्र जमीन महसूल व विशेष आकारणी यामध्ये वाढ करण्याबाबत (सुधारणा) विधेयक, २०१९"

विधेयक प्रवर समितीकडे पाठविण्याबाबत सर्वश्री धनंजय मुंडे, शरद रणपिसे, प्रकाश गजभिये, वि.प.स. यांचा प्रस्ताव :-

"सन २०१९ चे वि.स.वि. क्रमांक ३ - महाराष्ट्र जमीन महसूल व विशेष आकारणी यामध्ये वाढ करण्याबाबत (सुधारणा) विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) महसूल मंत्री.

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.प्रसाद लाड, वि.प.स.

(५) श्री.हेमंत टकले, वि.प.स.

(६) श्री.अशोक ऊर्फ भाई जगताप, वि.प.स.

(७) श्री.सतिश चव्हाण, वि.प.स.

(८) अॅड.अनिल परब, वि.प.स.

(९) श्री.विजय ऊर्फ भाई गिरकर, वि.प.स.

(३) "सन २०१९ चे वि.स.वि. क्रमांक २४ - महाराष्ट्र कृषि विद्यापीठ आणि महाराष्ट्र पशु आणि मत्स्यव्यवसाय विज्ञान विद्यापीठ (सुधारणा व विधिग्राह्यीकरण) विधेयक, २०१९"

विधेयक प्रवर समितीकडे पाठविण्याबाबत श्री. धनंजय मुंडे, वि.प.स. यांचा प्रस्ताव :-

"सन २०१९ चे वि.स.वि. क्रमांक २४ - महाराष्ट्र कृषि विद्यापीठ आणि महाराष्ट्र पशु आणि मत्स्यव्यवसाय विज्ञान विद्यापीठ (सुधारणा व विधिग्राह्यीकरण) विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) कृषि मंत्री.

(२) श्री. धनंजय मुंडे, विरोधी पक्ष नेता तथा वि.प.स.

- (३) श्री.शरद रणपिसे, वि.प.स. (४) श्री.प्रसाद लाड, वि.प.स.  
(५) श्री.हेमंत टकले, वि.प.स. (६) श्री.अशोक ऊर्फ भाई  
जगताप, वि.प.स.  
(७) श्री.सतिश चव्हाण, वि.प.स. (८) अॅड.अनिल परब, वि.प.स.  
(९) श्री.विजय ऊर्फ भाई गिरकर,  
वि.प.स.
- 

(४) "सन २०१९ चे वि.स.वि. क्रमांक २५ - श्री बालाजी विद्यापीठ, पुणे विधेयक, २०१९"

विधेयक प्रवर समितीकडे पाठविण्याबाबत श्री.धनंजय मुंडे, वि.प.स. यांचा प्रस्ताव :-

"सन २०१९ चे वि.स.वि. क्रमांक २५ - श्री बालाजी विद्यापीठ, पुणे विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) उच्च व तंत्र शिक्षण मंत्री. (२) श्री. धनंजय मुंडे, विरोधी पक्ष नेता तथा वि.प.स.  
(३) श्री.शरद रणपिसे, वि.प.स. (४) श्री.प्रसाद लाड, वि.प.स.  
(५) श्री.हेमंत टकले, वि.प.स. (६) श्री.अशोक ऊर्फ भाई जगताप, वि.प.स.  
(७) श्री.सतिश चव्हाण, वि.प.स. (८) अॅड.अनिल परब, वि.प.स.  
(९) श्री.विजय ऊर्फ भाई गिरकर, वि.प.स.
- 

(५) "सन २०१९ चे वि.स.वि. क्रमांक २८ - रामदेवबाबा विद्यापीठ, नागपूर विधेयक, २०१९"

विधेयक प्रवर समितीकडे पाठविण्याबाबत सर्वश्री शरद रणपिसे, धनंजय मुंडे, वि.प.स. यांचा प्रस्ताव :-

"सन २०१९ चे वि.स.वि. क्रमांक २८ - रामदेवबाबा विद्यापीठ, नागपूर विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) उच्च व तंत्र शिक्षण मंत्री. (२) श्री. धनंजय मुंडे, विरोधी पक्ष

नेता तथा वि.प.स.

- (३) श्री.शरद रणपिसे, वि.प.स. (४) श्री.प्रसाद लाड, वि.प.स.  
(५) श्री.हेमंत टकले, वि.प.स. (६) श्री.अशोक ऊर्फ भाई  
जगताप, वि.प.स.  
(७) श्री.सतिश चव्हाण, वि.प.स. (८) अॅड.अनिल परब, वि.प.स.  
(९) श्री.विजय ऊर्फ भाई गिरकर,  
वि.प.स.

(६) "सन २०१९ चे वि.स.वि. क्रमांक १५ - महाराष्ट्र सार्वजनिक विद्यापीठ (सुधारणा) विधेयक, २०१९"

आठ : (क) (मंगळवार, दिनांक १८ जून, बुधवार, दिनांक १९ जून, गुरुवार, दिनांक २० जून, शुक्रवार, दिनांक २१ जून, सोमवार, दिनांक २४ जून, व मंगळवार, दिनांक २५ जून, २०१९ रोजीच्या दिवसाच्या कामकाजाच्या क्रमात दर्शविण्यात आलेल्या म.वि.प. नियम २६० अन्वये प्रस्ताव) — सर्वश्री सुरेश धस, विजय ऊर्फ भाई गिरकर, पृथ्वीराज देशमुख, गोपीकिसन बाजोरिया, सुजितसिंह ठाकुर, अॅड.अनिल परब, सर्वश्री निलय नाईक, नरेंद्र दराडे, रामदास आंबटकर, विप्लव बाजोरिया, श्रीमती स्मिता वाघ, सर्वश्री रविंद्र फाटक, गिरीशचंद्र व्यास, अरुणभाऊ अडसड, रामराव पाटील, चंदूभाई पटेल, प्रा.अनिल सोले, सर्वश्री प्रविण पोटे-पाटील, नागोराव गाणार, वि.प.स. यांचा म.वि.प. नियम २६० अन्वये प्रस्ताव —

"राज्यातील तालुक्यांमध्ये जून ते सप्टेंबर, २०१८ या कालावधीतील पर्जन्याची तूट, उपलब्ध असलेल्या भूजलाची कमतरता, दूरसंवेदन विषयक निकष, वनस्पती निर्देशांक, मृदू आर्द्रता, पेरणी खालील क्षेत्र व पिकांची स्थिती या सर्व घटकांचा एकत्रित विचार करून या घटकांनी प्रभावित झालेल्या तालुक्यांपैकी १५१ तालुक्यांमधील १७,९८५ गावांमध्ये गंभीर/मध्यम स्वरूपाचा दुष्काळ शासनाने दिनांक ३१ ऑक्टोबर, २०१८ रोजीपासून घोषित केला असणे, त्यानंतरच्या कालावधीत १५१ तालुक्यांव्यतिरिक्त इतर तालुक्यांमधील ज्या महसुली मंडळामध्ये सरासरी पर्जन्यांच्या ७० टक्के पेक्षा कमी व एकूण पर्जन्यमान ७५० मि.मि. पेक्षा कमी झाले आहे अशा एकूण २६८ महसुली मंडळांतील ५,०९० गावांमध्ये शासनाने दुष्काळ घोषित केला असणे तसेच, ९३१ गावांमध्ये दुष्काळ सदृश परिस्थिती जाहीर केली असणे, अशारीतीने राज्यातील एकूण ४१ हजार गावांपैकी तब्बल २९ हजार गावांमध्ये दुष्काळ असल्याचे निदर्शनास येणे, राज्यातील दुष्काळाचा सामना

करण्यासाठी राज्याचे मदत व पुनर्वसन मंत्री यांच्या अध्यक्षतेखाली मंत्रीमंडळ उपसमिती गठीत करण्यात येणे, प्रत्येक जिल्हाधिकारी कार्यालयात टंचाई नियंत्रण व समन्वयासाठी स्वतंत्र कक्ष स्थापण्यात आला असणे, राज्यातील मोठे, मध्यम व लघु पाटबंधारे प्रकल्पाच्या जलाशयातील पाणीसाठा सन २०१८ च्या तुलनेत निम्मा किंवा त्याहूनही कमी असल्याची बाब निदर्शनास येणे, दुष्काळ घोषित केलेल्या किंवा दुष्काळ सदृश परिस्थिती घोषित केलेल्या गावांतील शेतकऱ्यांना शासनाकडून जमिन महसूलात सूट, सहकारी संस्थांच्या कर्जाचे पुनर्गठण, मोठ्या प्रमाणावर शेतकऱ्यांना पिक कर्जमाफी देण्यात येणे, शेतीशी निगडित कर्जाच्या वसूलीस स्थगिती, कृषीपंपाच्या चालू विज बिलात ३३.५ टक्के सुट देऊन अंदाजे रुपये ६७३.४१ कोटीची सवलत देण्यात आली असल्याचे निदर्शनास येणे तसेच, शालेय/महाविद्यालयीन विद्यार्थ्यांच्या परिक्षा शुल्कात माफी, रोहयो अंतर्गत कामांच्या निकषात काही प्रमाणात शिथिलता, आवश्यक तेथे पिण्याचे पाणी पुरविण्यासाठी टँकरचा वापर, टंचाई जाहीर केलेल्या गावात शेतकऱ्यांच्या शेतीच्या पंपाची विज जोडणी खंडीत न करणे, विज थकबाकी न भरल्याने बंद करण्यात आलेल्या ३,३२० पाणीपुरवठा योजना पुन्हा सुरु करण्यात येणे, इ. धोरणात्मक निर्णय करून दुष्काळग्रस्त शेतकऱ्यांना या-ना-त्या माध्यमातून मदत करण्याचा शासनाचा प्रयत्न, राज्यात १,२६४ ठिकाणी चारा छावण्या सुरु करण्यात येणे व त्यात सुमारे १० ते ११ लाख जनावरे असणे, चारा छावण्यांसाठी औरंगाबाद विभागीय आयुक्तांना १११ कोटी, पुणे विभागीय आयुक्तांना ४ कोटी व नाशिक विभागीय आयुक्तांना ४७ कोटींचा निधी वितरित करण्यात आला असल्याची बाब निदर्शनास येणे, चारा छावण्यांच्या ठिकाणी तात्पुरती स्वच्छतागृहे उभारण्यात येणे, चारा पिकाच्या लागवडीसाठी शेतकऱ्यांना २५ हजार क्विंटल बियाणांचे वितरण करण्यात येणे व त्यातून ५८ हजार हेक्टर क्षेत्रावर चारा पिकाची लागवड करण्यात आल्याने एकूण ३० लाख मेट्रिक टन चाऱ्याचे उत्पादन झाले असणे, दिनांक १५ मे, २०१९ पासून चारा छावणीतील जनावरांच्या अनुदान दरामध्ये वाढ करून मोठ्या जनावरांसाठी प्रतिदिन रुपये १००/- व लहान जनावरांसाठी प्रतिदिन रुपये ५०/- हा वाढीव दर लागू केला असणे, चारा छावणीत दाखल झालेल्या जनावरांच्या उपस्थितीसाठी आठवड्यातून स्कॅनिंग करण्याचा निर्णय घेण्यात आला असणे, टँकर मंजूरीचे अधिकार उपजिल्हाधिकारी यांना व चारा छावणी मंजूर करण्याचे अधिकार जिल्हाधिकारी यांना देण्यात आले असून मागणी होताच ताबडतोब टँकर व चारा छावणी मंजूर करण्यात येत असल्याची बाब निदर्शनास येणे,

सद्यःस्थितीत २८,५२४ गावांमध्ये दुष्काळ/दुष्काळ सदृश परिस्थिती घोषित करण्यात आली असणे व त्याअनुषंगाने १७,९८५ गावांना दुष्काळी अनुदान वाटप करण्यात आले असणे व उर्वरित १०,५३९ गावांना वर उल्लेखित इतर ८ सुविधा लागू करण्यात आल्या असल्याचे निदर्शनास येणे, दुष्काळबाधित शेतकऱ्यांना कृषी विषयक मदत वाटप करण्यासाठी केंद्र शासनाकडून रुपये ४,७१४ कोटी रुपयांची मदत मंजूर करण्यात आली असणे, राज्यातील एकूण ६८,३०,८६५ शेतकऱ्यांना रुपये ४,५०८ कोटी रकमेच्या मदतीचे वाटप करण्यात आले असल्याचे निदर्शनास येणे, राज्यातील शेतकऱ्यांची थकित विद्युत देयके असल्याने बंद असलेल्या पाणी पुरवठा योजनांची विद्युत जोडणी पूर्णतः करण्याकरिता शासनाकडून विद्युत देयके अदा करण्यात येणे व त्यापोटी मार्च, २०१९ अखेरपर्यंत रुपये १३२.३० कोटी इतका निधी खर्च झाला असणे, महात्मा गांधी राष्ट्रीय ग्रामीण रोजगार हमी योजनेतर्गत राज्यात दिनांक ११ मे, २०१९ रोजी संपलेल्या आठवडयामध्ये एकूण ३६,६६० कामे चालू असून त्यावर ३,४०,९५२ इतकी मजुरांची उपस्थिती असल्याचे निदर्शनास येणे, चारा छावण्यांमधील पशुधनाची नोंदणी करून पशुधनाच्या संख्येची दैनंदिन नोंद ठेवण्यासाठी अॅन्ड्राईड मोबाईलवर आधारित प्रणालीचा वापर अनिवार्य करण्याचा निर्णय शासनाकडून घेण्यात येणे व शौर्य टेक्नोसॉफ्ट प्रा.लि. या संस्थेने तयार केलेली प्रणाली विनाशुल्क उपलब्ध करून देण्यात येणे, या संस्थेमार्फत सदर प्रणालीचा वापर करण्याबाबतचे एक दिवसीय प्रशिक्षण चारा छावणी चालकांचे पर्यवेक्षक/कर्मचारी तसेच महसूल विभागातील कर्मचारी यांना जिल्हास्तरावर उपलब्ध करून देण्यात येणे, चारा छावण्यांमध्ये दाखल होणाऱ्या पशुधनांची रोगप्रतिकारक शक्ती व उत्पादन क्षमता कायम राहण्याकरिता त्यांना देण्यात येणाऱ्या हिरवा चारा, ऊसाचे वाडे, ऊस इ. खाद्याच्या प्रमाणात वाढ करून मोठ्या जनावरांकरिता १८ कि.ग्रॅ. याप्रमाणे व लहान जनावरांकरिता ९ कि.ग्रॅ. याप्रमाणे खाद्याचे प्रमाण सुधारित करण्यात आले असणे, राज्यात प्रथमच शेळ्या-मेंढ्यांसाठी छावणी सुरु करण्याचा तसेच राज्यातील दुष्काळी भागात सुरु असलेल्या चारा छावण्यांमधील जनावरांसाठी टँकरने पाणी देण्याचा निर्णय मंत्रीमंडळ उपसमितीने दिनांक ३० मे, २०१९ वा त्यासुमारास घेतला असणे, सद्यःस्थितीत राज्यात ६,२०९ टँकरच्या माध्यमातून ४,९२० गावे आणि १०,५०६ पाड्यांवर पाणी पुरवठा केला जात असणे, राज्यात पिक विम्याच्या भरपाईपोटी आतापर्यंत ३४ लाख शेतकऱ्यांना २२ कोटी रुपयांचे वाटप करण्यात आले असल्याची बाब निदर्शनास येणे, मागील ४ वर्षात ४ कोटी

७२ लाख शेतकऱ्यांना १४,७७३ कोटी रुपये इतकी भरीव नुकसान भरपाई दिली असल्याचे निदर्शनास येणे, कापूस व धान पिकांवरील किडीमुळे नुकसान झालेल्या शेतकऱ्यांना पिक विमा योजनेशिवाय ३,३३६ कोटी रुपयांची भरपाई शासनाकडून दिली असल्याची बाब निदर्शनास येणे, पालकमंत्री व जिल्हाधिकारी यांच्या अध्यक्षतेखाली जवळपास सर्व जिल्ह्यांमध्ये आढावा बैठकांचे आयोजन करून दुष्काळ नियंत्रणाचे कार्य युध्द पातळीवर सुरु असणे, जिल्हा, उपविभाग व तालुका स्तरावर क्षेत्रीय कर्मचारी प्रशिक्षणांचे व पेरणीपूर्व मशागती व तयारीबाबत विविध पिकांच्या शेतीशाळांचे आयोजन करण्यात येणे, दिनांक २४ मे ते ८ जून, २०१९ या कालावधीत उन्नत शेती, समृध्द शेतकरी अभियान राबविण्यात येणे, कृत्रिम पाऊस निर्माण करण्याच्या दृष्टीने होत असलेला प्रयत्न, तूर्तास पेरणी न करण्याबाबत आतापर्यंत जवळपास एक लाखाच्या वर शेतकऱ्यांना एसएमएसद्वारे सूचना करून बियाणे वाया जाऊ नये म्हणून खबरदारी घेण्यात येऊन खरीपाचे नियोजन करण्याचा प्रयत्न इ. दुष्काळ निवारणार्थ शासनाकडून गांभीर्याने करण्यात आलेल्या उपरोक्त उपाययोजना व कार्यवाही विचारात घेऊन त्याअनुषंगाने करावयाची कार्यवाही."

(ख) (गुरुवार, दिनांक २० जून, शुक्रवार, दिनांक २१ जून, सोमवार, दिनांक २४ जून, व मंगळवार, दिनांक २५ जून, २०१९ रोजीच्या दिवसाच्या कामकाजाच्या क्रमात दर्शविण्यात आलेल्या म.वि.प. नियम २६० अन्वये प्रस्ताव) —

सर्वश्री धनंजय मुंडे, शरद रणपिसे, हेमंत टकले, रामहरी रुपनवर, जयंत पाटील, अशोक ऊर्फ भाई जगताप, कपिल पाटील, प्रा. जोगेंद्र कवाडे, सर्वश्री सतीश चव्हाण, विक्रम काळे, चंद्रकांत रघुवंशी, किरण पावसकर, जनार्दन चांदुरकर, रामराव वडकुते, डॉ.सुधीर तांबे, श्रीमती विद्या चव्हाण, श्रीमती हुस्नबानू खलिफे, श्री.ख्वाजा बेग, आर्कि. अनंत गाडगीळ, सर्वश्री अमरनाथ राजूरकर, सुभाष झांबड, प्रकाश गजभिये, अॅड. राहूल नार्वेकर, सर्वश्री सतेज ऊर्फ बंटी पाटील, हरिसिंग राठोड, अब्दुल्लाखान दुर्गाणी, आनंदराव पाटील, जगन्नाथ शिंदे, अमरिशभाई पटेल, मोहनराव कदम, आनंद ठाकूर, डॉ. वजाहत मिर्झा, वि.प.स. यांचा म.वि.प. नियम २६० अन्वये प्रस्ताव —

"संपुर्ण महाराष्ट्र, विशेषतः मराठवाडा १९७२ पेक्षाही भीषण दुष्काळात भरडला गेला असणे, पहिल्या पहाणी अहवालानुसार १८० तालुक्यात गंभीर दुष्काळ असल्याचे निदर्शनास आल्यानंतरही केंद्रीय दुष्काळी संहितेनुसार फक्त १५१ तालुक्यात दुष्काळ जाहीर होणे, त्यानंतर

राज्याच्या निकषानुसार २६८ मंडळात व ५४४९ गावात मध्यम व गंभीर दुष्काळ जाहीर केला जाणे, राज्यातील दुष्काळी परिस्थिती सर्वसाधारणपणे सारखीच असताना सरसकट आणि एकाच वेळी दुष्काळ जाहीर न केल्यामुळे दुष्काळी उपाययोजना सुरु करण्यात अक्षम्य कालापव्यय झाला असणे, मराठवाड्यात दुष्काळाची तीव्रता सर्वाधिक असणे, दुष्काळामुळे पेरणीसाठी केलेली हजारो कोटी रुपयांची गुंतवणूक वाया गेलेली असणे, दुष्काळी परिस्थितीत पिण्याच्या पाण्यासाठी शासन स्तरावरून टँकर, नादुरुस्त योजनांची दुरुस्ती, नवीन पाणी पुरवठा योजना वा अन्य उपाययोजना वेळीच न झाल्यामुळे दुष्काळग्रस्तांना, जनावरांना आणि विशेषतः माय-भगिनींना अतोनात त्रास सहन करावा लागला असणे, दुष्काळ जाहीर झाल्यानंतर तब्बल ८ महिन्यांनंतर चारा छावण्या सुरु झाल्यामुळे मधल्या कालावधीत हजारो पशुधनाची हानी झाली असणे, अद्यापही चारा छावण्यांची मागणी असणे, सुरु असलेल्या चारा छावण्यांचे अनुदान प्रलंबित असणे, चारा छावण्यात आरोग्य सुविधेच्या दुष्काळामुळे जनावरांचा जीव धोक्यात आला असणे, पाणीपुरवठा, जनावरांसाठी चारा, हाताला काम, विशेष आरोग्य सेवा आणि जाहीर केलेल्या अन्य दुष्काळी उपाययोजनांचा पुरता बोजवारा वाजल्यामुळे काही दुष्काळग्रस्तांवर नक्षली होण्याची परवानगी मागण्याची वेळ सरकारने आणली असणे, जाहीर करण्यात आलेली एनडीआरएफ वा एसडीआरएफची मदत अद्याप लाखो शेतकऱ्यांना मिळालेली नसणे, राज्यातील शेतकरी आत्महत्यांचे सत्र अद्याप सुरु असणे, दुष्काळी भागात शेतमजुरांना रोजगार हमी योजनेअंतर्गत रोजगाराची व शेतीची कामे देणे आवश्यक असतांना त्यासंबंधी शासनाने कोणतेही नियोजन केले नसणे, सातत्याने गेल्या चार वर्षात अस्मानी आणि सुलतानी या दुहेरी संकटात असताना या वर्षीच्या हंगामात उत्पन्न मिळेल या एकाच आशेवर शेतकरी वर्ग असणे, बियाणे व पेरणीपूर्व मशागतीच्या अनुदानासाठी रोख मदतीची मागणी करून सुध्दा सरकारने त्याकडे जाणिवपूर्वक कानाडोळा केला असणे, दुसऱ्या बाजूला जाहीर केलेल्या कर्जमाफीपासून लाखो शेतकरी वंचित राहिल्यामुळे बँका तेरा टक्के दंडनीय व्याजाची आकारणी करत असणे, तसेच एनपीअेचा बागुलबुवा पुढे करून बँका चालू हंगामासाठी पीक कर्ज देण्यास स्पष्ट नकार देत असणे, गेल्या ३ महिन्यात अनेक वेळा सोसाट्याच्या वाऱ्यासह, गारपीट, वीज कोसळून फळबागा, इतर पिके आणि घरांचे प्रचंड नुकसान व जीवितहानी झालेली असणे, तथापि, अद्यापही शासनाने नुकसानभरपाई जाहीर न करणे, बॉडअळी, तुडतुडा रोगाची वर्ष-दोन वर्षापूर्वी जाहीर केलेली

नुकसानभरपाई व दूध अनुदान अद्याप शेतकऱ्यांना मिळालेले नसणे, मागील २ वर्षांपासून लाखो शेतकऱ्यांना पीक विम्याची नुकसान भरपाई मिळालेली नसणे, पीक विमा कंपन्यांचा शासकीय यंत्रणेला हाताशी धरून पीक विमा नुकसानीची रक्कम नाकारण्याकडे कल असणे, सोयाबीन पीकाला पीक विम्यातून वगळल्यामुळे लाखो शेतकऱ्यांना फटका बसलेला असणे, कोणत्याही उत्पादनांना हमीभाव मिळत नसल्यामुळे आणि उत्पादनाची शासकीय खरेदी अगदी नगण्य होत असल्यामुळे शेतकरी मेटाकुटीला आला असणे, राज्यातील मत्स्यव्यवसाय पर्सिसीन मच्छीमारीमुळे अडचणीत आला असणे, राज्यातील मत्स्यशेतीवर गेल्या वर्षभरात मत्स्य दुष्काळ व इतर संकटे आल्यानंतरही शासनाकडून मच्छीमारांना कोणतीही मदत मिळालेली नसणे, मत्स्यव्यवसाय विभागाकडून सुरु असलेल्या अनेक योजनांची अंमलबजावणी योग्य पध्दतीने होत नसणे, राज्यशासनाने तातडीने मच्छीमार बांधवांना विशेष पॅकेज देऊन मदत करण्याची निर्माण झालेली आवश्यकता, आंबा, काजू, नारळ, सुपारी, भात यासारख्या कोकण पट्ट्यातील अर्थव्यवस्थेचा कणा असलेल्या शेती व फळबाग उत्पादनांना लहरी हवामानाचा तसेच शासनाच्या शेतकरी विरोधी पणन नितीचा फटका बसलेला असणे, वारंवार मागणी करूनही शासनाने कोणतीही मदत न करणे, वादळ, गारपिटीने नुकसान झालेल्या फळबागांसाठी हेक्टरी १ लाख आणि अन्य पिकांसाठी हेक्टरी ५० हजाराची केलेली मागणी, सरसकट कर्जमाफी, संपूर्ण वीज बिलाची माफी, दुष्काळातील उपाययोजना युध्दपातळीवर राबविणे, आणि बियाणे व पूर्वमशागतीच्या अदानासाठी एकरी २५ हजाराची केलेली मागणी, दुष्काळ निवारणासाठी करण्यात आलेल्या मागण्या, दुष्काळाची सद्यःस्थिती आणि शासन पातळीवरील युध्द पातळीवर करावयाच्या उपाययोजना विचारात घेऊन करावयाची कार्यवाही."

(ग) (मंगळवार, दिनांक २५ जून, २०१९ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

अॅड. अनिल परब, सर्वश्री विजय ऊर्फ भाई गिरकर, गोपीकिसन बाजोरिया, प्रविण दरेकर, प्रसाद लाड, रविंद्र फाटक, अॅड. निरंजन डावखरे, सर्वश्री गिरीशचंद्र व्यास, नरेंद्र दराडे, प्रा.अनिल सोले, सर्वश्री विप्लव बाजोरिया, विलास पोतनीस, डॉ. मनिषा कायंदे, वि.प.स. यांचा म.वि.प. नियम २६० अन्वये प्रस्ताव —

"मुंबई महानगर प्रदेश विकास प्राधिकरणाच्या कार्यक्षेत्रात राज्य



शासनाने पालघर जिल्ह्यातील पालघर व वसई संपूर्ण तालुके आणि रायगड जिल्ह्यातील अलिबाग, पेण, पनवेल व खालापूर संपूर्ण तालुके यांचा समावेश करून प्राधिकरण क्षेत्राचा विस्तार करण्यात येणे, सदर निर्णयामुळे वसई-मिरा-भाईंदर दरम्यान नवीन खाडीपूल, विकास केंद्रे, वसई-विरार क्षेत्रासाठी सुर्या पाणी पुरवठा प्रकल्प, नैना प्रकल्पास चालना, ट्रॉन्स हार्बर, रेल्वे अलिबाग पर्यंत इत्यादि विविध योजना कार्यान्वित होणार असणे, मुंबईतील महत्वाकांक्षी सागरी किनारा रस्त्याचा (कोस्टल रोड) प्रकल्प, मुंबईतील मिठी नदी स्वच्छ करण्याच्या योजनेतर्गत शहरातील सांडपाणी प्रक्रिया करून ते पाणी मिठी नदीत पुन्हा सोडण्याची योजना, केंद्र शासनाच्या स्मार्ट सिटी परियोजनेतर्गत राज्यातील पुणे, ठाणे, नागपूर, औरंगाबाद, सोलापूर, नाशिक, पिंपरी-चिंचवड, कल्याण-डोंबिवली या ८ शहरासाठी राज्य शासनाला फेब्रुवारी २०१९ अखेर १५६८ कोटी रुपये उपलब्ध करून देण्यात येणे, गृहनिर्माण धोरणास मान्यता देण्यास होत असलेला विलंब, मुंबईतील शिवडी, गोराई, (बोरीवली), माहिम भागातील जैवविविधतेमुळे पानथळीने व्यापलेले क्षेत्र पर्यटन क्षेत्र म्हणून जाहीर करण्याच्या जिल्हाधिकाऱ्यांना दिलेल्या सूचना, तथापि जिल्हाधिकाऱ्यांनी कोणतीच कार्यवाही न केल्यामुळे पानथळ क्षेत्रांवर दिवसेंदिवस वाढत जाणारी अनधिकृत बांधकामे, मुंबई शहर व उपनगरातील विकासक, मोठ-मोठ्या कंपन्या, मॉल्स यांनी महानगरपालिकेचा सुमारे १३३.२५ कोटी रुपयांचा थकवलेला कर, मुंबईतील अपूर्ण असलेले एसआरए प्रकल्प पूर्ण करण्यासाठी उपाययोजना, म्हाडाच्या ५६ वसाहतींचा रखडलेला पुनर्विकास, मुंबईतील मोडकळीस आलेल्या उपकरप्राप्त व बिगर उपकरप्राप्त सुमारे १४०० इमारती, पंतप्रधान अनुदान प्रकल्पाच्या, इमारत व पुनर्रचना मंडळाच्या व झोपडपट्टी पुनर्विकास योजनेतर्गत बांधलेल्या इमारतींची दुरुस्ती, बीपीटी व बीआयटी च्या जागेवरील धोकादायक इमारती, म्हाडाच्या इमारतींमध्ये ३०० पेक्षा जास्त घुसखोर असल्याचे निष्पन्न होणे, राज्यात ६० लक्ष झाडे लावण्याची शासनाची महत्वाकांक्षी योजना, वांद्रे- पूर्व येथील शासकीय अधिकारी-कर्मचारी यांना दिलेल्या निवासस्थानांच्या जागेवर मालकी हक्काने निवासस्थाने बांधून देण्याची मागणी, याबाबत शासनाने करावयाची कार्यवाही व उपाययोजना."

**नऊ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) —**

(१) श्री. रामदास आंबटकर व इतर वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"वर्धा नदीवर (जि.वर्धा) आजनसरा गावाजवळ आजनसरा बॅरेज

नदीच्या पात्रात दगडी बांधकामास सन १९९६-९७ मध्ये शासनाने मंजूरी देवून दिनांक १३ एप्रिल, २००० रोजी शासन निर्णयान्वये सन १९९६-९७ च्या दरसूचीनुसार रुपये १५८.२२ कोटीची प्रशासकीय मान्यता प्रदान करून मान्यतेनंतर ५ वर्षे सदर प्रकल्पास निधी प्राप्त न झाल्याने मान्यता रद्द होवून सन २००६ च्या दरसूचीनुसार रुपये २०८.४२ कोटी नव्याने प्रशासकीय मान्यता प्रदान केली जाणे, प्रकल्पाचा प्रादेशिक आराखडा तयार करून ३१.५६ हेक्टर वनजमीन प्रकल्पांतर्गत बाधित होत असल्याने तेथील निर्वाणीकरण प्रस्ताव केंद्र शासनाकडून सन २००८ मध्ये तत्वतः मान्यता घेवून त्यानुसार ६३.१२ हेक्टर आर जमीन वन विभागाचे नावाने वर्ग होवून त्याबाबत ४८४.३६ लक्ष रूपयाचा भरणा वन विभागाच्या CAMPA खात्यामध्ये सन २०१६ पर्यंत करण्यात येवूनही भूसंपादन व पूनर्वसनबाबतची प्रक्रिया राबविण्यात न येणे, तसेच कॅट प्लॅनकरीता आवश्यक रू. ३६८.२८ लक्ष वनखात्यास माहे मार्च, २०१९ मध्ये भरण्यात आले असून सदर प्रकल्पाच्या धरण पाळीच्या कामासाठी ४२.८२ हेक्टर आर खाजगी जमीन संपादनाचा प्रस्ताव राजस्व विभागाकडे पाठविण्यात येवूनही संयुक्त मोजणीचे काम पूर्ण न होणे, या प्रकल्पामुळे १०४४.६३ हेक्टर आर जमीन सिंचनाखाली येणार असणे, केंद्रीय जल आयोग व पर्यावरण विभागाची मान्यता न मिळाल्यामुळे प्रकल्पाचे काम पुर्ण झालेले नसणे, त्यामुळे स्थानिक शेतकऱ्यांमध्ये प्रकल्पाच्या पुर्ततेबाबत प्रश्न निर्माण होणे, आजनसरा बॅरेजचे काम पुर्ण करणे, याबाबत शासनाने करावयाची कार्यवाही व उपाययोजना."

(२) श्री. प्रविण दरेकर व इतर वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"कांदिवली मुंबई येथील शताब्दी रुग्णालयातील रक्तपेढीतील रात्रपाळी पुन्हा बंद करण्यात आल्याचे माहे मे, २०१९ मध्ये वा त्यादरम्यान निदर्शनास येणे, त्यामुळे परिसरातील गरजू रुग्णांना तातडीने रक्त मिळण्यास येत असलेल्या अडचणी, परिणामी रुग्णांच्या नातेवाईकांमध्ये निर्माण झालेले असंतोषाचे व संतापाचे वातावरण, याबाबत शासनाने करावयाची कार्यवाही व उपाययोजना."

विधान भवन,  
मुंबई

जितेंद्र भोळे  
सचिव (का.),

